

Script Of Morning Gojri News Bulletin 17 June 2024 at 1015Hrs

ما رنینگ گو جری نیو ز بلیٹن مو رخہ 17 جون 2024

یوہ آکا شوانی جموں بے محمد امین انجم تیں خبر سُنو۔

Shah Security

مرکزی وزیر داخلہ امت شاہ نے کہیو بے جے نریندرمو دی سرکا ر دہشت گردی غو خاتمو کر غے اک مثال قائم کرن غا واعده غی پابند بے۔ دہشت گردی با رے نا برداشت غی پالیسی دُبراتاں واں جناب شاہ نے کہیو جے سرکا ر جموں کشمیر تیں دہشت گردی ختم کرن اور جموں کشمیر مانہ امن تے استحکام یقینی بنان واسطے کوئی کسر باقی نہیں چھوڑے گی۔ کل نویں دہلی مانہ اک اعلیٰ سطحی میٹنگ غی صدارت کرتاں واں موصوف نے تمام حفاظتی ایجنسیاں نانہ ہدایت کی بے جے ویں اک مشن غے طور ور کم کریں۔ تے تال میل نال فوری رد عمل یقینی بناویں۔ وزیر داخلہ نے کہیو جے جموں کشمیر مانہ دہشت گردی غے خلاف لڑائی ہون فیصلہ کُن مرحلہ مانہ پُچ گئی بے۔ قومی سلامتی غا مشیر اجیت ڈووال، لیفٹنٹ گو رنر منوج سنہا، مرکزی داخلہ سیکریٹری اجے بھلہ، اینٹیلیجنس بیورو غا ڈائریکٹر بشمول فوجی عملہ غا سربراہ جنرل منوج پانڈے اور نامزد سربراہ اُپندر دویدی، مرکزی حفاظتی دستاں غا ڈائریکٹر، فوج غا سنٹر افسر وی میٹنگ مانہ موجو دتھا۔ جموں کشمیر غا چیف سیکریٹری، ڈی جی پی تے دوجا سنٹیئر افسراں نے وی اس میٹنگ مانہ حصو ليو بے۔

Shah Meeting

مرکزی وزیر داخلہ امت شاہ نے کل نویں دہلی مانہ اک اعلیٰ سطحی میٹنگ غے دوران سالانہ امرناتھ یا ترا غی تیاریاں غو جائزو ليو۔ جھپڑی 29 جون تیں شروع ہو رہی بے۔ میٹنگ مانہ جناب شاہ نے حفاظتی ایجنسیاں نانہ ہدایت کی بے جے ویں چوکس رہیں تے مناسب تعداد مانہ حفاظتی جوان تعینات کریں۔ انہاں نے مکمل بین ایجنسی تال میل غی ضرورت ور زور پایو۔ جناب شاہ نے کہیو جے وزیر اعظم نریندرمو دی غی قیادت مانہ سرکا ر عقیدت منداں نانہ باآرام تجربو یقینی بنان

غا وعدہ غی پا بند ہے۔ اس سلسلہ مانہہ جموں کشمیر سرکا رنے امرناتھ یا ترا محفوظ تے آرام دہ بنان غی خاطر بشمول ہموار اندراج، جتھا نقل و حرکت مہم سہولیات تے طبی سہولیات رستہ غی بہتری تے بجلی پانی غی سپلائی اور موبائل فون رابطہ کئیں نمایاں قدم چایا ہیں۔

Rrail Run Reasi

وادی کشمیر غو مُلک نال ریل رابطہ غو رستو صاف کرتاں واں کل سنگلڈان تیں ریا سی تک غا ریل رستہ ور آزمائشی ریل گڈی کامیابی نال چلائی گئی۔ اس سلسلہ مانہہ اعلان وزیر ریل اشونی ویشنو نے کیو۔ چناب پُل تیں ریل گزرن غی ویڈیو سانجھی کرتاں واں اُنہاں نے جانکا ری دتی ہے جے اُدھم پور سرینگر با ریمولہ ریل رابطو مکمل ہون غے نیڑے پُج گیو ہے۔ تے اس طرح واحد ٹنل نمبر 1 جزوی طور ور نا مکمل ہے۔

Eid Ul Azha

قربانی غو تہوار عید الضحیٰ جھیڑو بکر عید غا ناں نال وی جانیو جا ئے۔ جموں کشمیر پھر مانہہ مذہبی جو ش وجذبہ نال منایو جا ریو ہے۔ اج بکر عید غاموقع و انتظامیہ نے مناسب انتظام کر رکھیا ہیں۔ اس سلسلہ مانہہ مسلم طبقہ غا لوک اج سویر تیں ہی نزدیکی مسجداں مانہہ عید غی نماز واسطے پُجیا۔ عید نماز غا اجتماع خطہ غی جامع مسیتاں تے دوجی مسیتاں مانہہ وی منعقد ہو ریا ہیں۔

Prez VP Eid

صدر جمہو ریہ دروپدی مُرمو تے نائب صدر جگدیپ دھنکڑ نے عید الضحیٰ غا موقع ور مُلک غا باشنداں نانہہ عید غی مبارکباد پیش کی ہے۔ اپنا اک پیغام مانہہ صدر نے کہیو جے عید الضحیٰ غو متبرک تہوار قربانی غی علامت ہے۔ اُنہاں نے کہیو جے یوہ تہوار پیار بھائی چارہ تے سماجی ہم آہنگی غو پیغام دئے۔ نائب صدر نے لوکاں نانہہ کہیو جے ویں عید غو تہوار کنباں تے طبقاں واسطے اکھٹاں ہون با رے اک اہم تہاڑا غی علامت ہے۔

PM Eid

وزیر اعظم نریندر مودی نے وی عید الضحیٰ غا موقع ور لوکاں نانہہ مبا رکباد دتی ہے۔ اک سوشل میڈیا پوسٹ ور جناب مودی نے دُعا کی ہے یوہ تہوار آپسی بھائی چارہ نانہہ بو ر مضبوط کرے۔

Eid LG

لیفٹنٹ گورنر منوج سنہا نے وی عید الضحیٰ غا موقع ور لوکاں نانہہ دلی مبارکباد پیش کی ہے۔ اپنا اک پیغام مانہہ موصوف نے کہیو ہے یوہ متبرک تہوار ہے لوٹ قربانی غی علامت ہے۔ اُنہاں نے کہیو ہے آؤ ہم سب اس موقع ور آپسی بھائی چارو بدھان غو فر عزم کراں۔

JK Awaam Ki Awaaz

لیفٹنٹ گورنر منوج سنہا نے لوکاں نانہہ اپیل کی ہے جسے ویں متحد رہیں اور حفاظتی ایجنسیاں نانہہ جانکاری مہیا کراویں تا جسے جموں کشمیر تیں دہشت گردی غو ماحول ختم کیو جا سکے۔ ”عوام کی آواز“ پروگرام غا 3 بہراں غا سالانہ شمارہ مانہہ جناب سنہا نے ریا سی ضلع مانہہ شہید ہوا اُن عام شہریاں نانہہ خراج عقیدت پیش کیو۔ جھیڑا دہشت گرد حملہ مانہہ شہید ہو گیا تھا۔ اس موقع ور بولتاں واں موصوف نے جموں کشمیر غی ترقی واسطے لوکاں غی قابلِ قدر خدمات غی تعریف کی۔ اُنہاں نے مزید کہیو ہے لوکاں غا قابلِ قدر مشوراں نے پالیسی بنان مانہہ مدد کی ہے۔

اس غے نال ہی خبراں غو یوہ بلیٹن ختم ہوؤ۔